

## ڈیجیٹل ادائیگی کی مقبولیت میں اضافہ۔

Posted On: 19 JAN 2017 6:20PM by PIB Delhi

نئی دہلی، 19 جنوری /نوٹ بندی کے فیصلے کے بعد ڈیجیٹل ادائیگی کے نظام اور کیش لیس معیشت کو فروغ دینے کی حکومت کی کوششوں نے لوگوں میں زبردست مقبولیت حاصل کی ہے۔ مختلف عمر، پیشوں اور شعبہ حیات سے تعلق رکھنے والے لوگوں نے لکی گراہک یوجنا اور ڈیجی دھن ویاپار یوجنا میں بڑے پیمانے پر حصہ لیا، جس سے ڈیجیٹل لین دین میں کافی اضافہ ہوا۔

پورے ملک میں منعقدہ 24 ڈیجی دھن میلوں میں 3.81 لاکھ صارفین اور 21 ہزار تاجروں کو 60.90 کروڑ روپے کا پرائز وینر قرار دیا گیا ہے۔ تفصیلات بتاتے ہوئے قانون و انصاف، الیکٹرانکس اور اطلاعاتی ٹیکنالوجی کے مرکزی وزیر جناب روی شنکر پرساد نے کہا کہ الیکٹرانکس اور اطلاعاتی ٹیکنالوجی کے محکمے کے تحت کام کرنے والے کامن سروس سینٹرس نے 1.94 کروڑ شہریوں اور 5.93 لاکھ تاجروں کو اب تک تربیت دی ہے تاکہ وہ ڈیجیٹل ادائیگی کے نظامات کے توسط سے لین دین کرسکیں۔ پورے ملک میں منعقدہ 24 ڈیجی دھن میلوں میں صارفین کے لئے نیتی آیوگ کی لکی ڈرا اسکیموں، ”لکی گراہک یوجنا“ جی وائی اور تاجروں کے لئے ڈیجی دھن ویاپار یوجنا، ڈی وی وائی کے تحت یومیہ اور ہفتہ وار انعامات کا اعلان کیا گیا۔ لکی ورنر میں اڈیشہ کے رام پور کے موبائل کی دوکان کے مالک 24 سالہ آشوتوش مشرا، گھاٹ کوپر ممبئی کے 24 سالہ جادھوامت اٹل، ناسک کے 24 سالہ منگیش اننت راؤ جادھو، السور، بنگلورو کی 42 سالہ سمن سپرا، آندھرا پردیش کی 54 سالہ خاتون خانہ ترپتا دیوی وغیرہ کے نام شامل ہیں۔ ورنرز کی یہ فہرست مختلف شعبہ حیات سے تعلق رکھنے والے لوگوں کے نام پر مشتمل ہے، جس میں چھوٹے کسان، آنگن واڑی کارکنان، خاتون خانہ، مزدور وغیرہ شامل ہیں۔ نیشنل پیمینٹس کارپوریشن آف انڈیا سے جو اعداد و شمار موصول ہوئے ہیں، ان سے پتہ چلتا ہے کہ ڈیجیٹل پیمینٹ کے طریقہ کار کو اپنانے کے لئے لوگوں کا ردعمل انتہائی مثبت ہے۔ سب سے زیادہ ورنرز والے پانچ ریاستوں میں مہاراشٹر، آندھرا پردیش، تمل ناڈو، اتر پردیش اور کرناٹک کے نام شامل ہیں۔ اس عمل میں مرد اور خواتین دونوں کی سرگرم شراکت داری دیکھی گئی، جبکہ انعام پانے والے زیادہ تر لوگوں کی عمر 21 سے 30 سال کے درمیان ہے۔

مذکورہ دونوں اسکیموں کا آغاز 25 دسمبر 2016 کو ہوا تھا اور یہ 14 اپریل 2017 تک چلتی رہے گی۔ اس اسکیم کا مقصد ڈیجیٹل پیمینٹ کو فروغ دینے کے لئے صارفین اور تاجروں کو مراعات دینا ہے۔ ایک ہزار روپے فی کس کے حساب سے روزانہ 15 ہزار ورنرز کو انعام دینے میں ڈیڑھ کروڑ روپے خرچ ہوتے ہیں۔ اس کے علاوہ 14 ہزار ورنرز ہفتہ وار ڈرا کے لئے کوالیفائی کرتے ہیں، جنہیں فی ہفتہ 8.3 کروڑ سے زیادہ کا انعام دیا جاتا ہے۔ وہ صارفین اور تاجران جو ادائیگی کے لئے روپے کارڈ، بی ایچ آئی ایم (بھیم)، یو پی آئی (بھارت انٹرفیس فار منی/یونیفائیڈ پیمینٹ انٹرفیس) #99\*(اسٹار نائن نائن بیس) پر مبنی یو ایس ایس ڈی پر مبنی خدمات اور آدھار سے مربوط پیمینٹ سروس (ای ای پی ایس) کا استعمال کرتے ہیں، وہ یومیہ اور ہفتہ وار لکی ڈرا میں حصہ لینے کے اہل ہیں۔ یہ لکی ڈرا پورے ملک میں ڈیجی دھن میلوں میں منعقد کئے جا رہے ہیں۔ لوگوں میں ڈیجیٹل پیمینٹ کے تئیں بیداری پیدا کرنے کے لئے پورے ملک میں ایک سو سے زیادہ ڈیجی دھن میلوں کا انعقاد کیا جائے گا۔ اب تک 25 دسمبر 2016 سے پورے ملک میں 24 ڈیجی دھن میلوں کا انعقاد ہو چکا ہے۔ ان میں نئی دہلی، گروگرام، لدھیانہ، پنجی، دھرادون، لکھنؤ، رانچی، رائے پور، ممبئی، میرٹھ، ہلدوانی، امرتسر، پونے، پٹنہ، وجے واڑہ، چنڈی گڑھ، گواہاٹی، کوچی، بلاسپور، بوکارو، دھرونگر حویلی، بنگلورو، جموں اور حیدرآباد میں منعقد ڈیجی دھن میلے شامل ہیں۔ یہ مشق اب تک 12 ریاستوں اور مرکز کے زیر انتظام 3 علاقوں میں کی جا چکی ہے۔ یکم فروری سے ان میلوں کا انعقاد 21 ریاستوں اور مرکز کے زیر انتظام علاقوں کے مختلف شہروں میں کیا جائے گا۔ مستقبل میں جن ڈیجی دھن میلوں کا انعقاد کیا جانا ہے، ان کا نظام الاوقات حسب ذیل ہے:

یکم فروری 2017 تک لکی گراہک اسکیم کا ڈراجن شہروں میں نکالا جائے گا، ان کی فہرست:

1	19 جنوری/2017	مدھیہ پردیش	بھوپال
2	20 جنوری/2017	اروناچل پردیش	ایٹہ نگر
3	21 جنوری/2017	اڈیشہ	بھونیشور
4	22 جنوری/2017	مہاراشٹر	تھانے
5	23 جنوری/2017	چھتیس گڑھ	بھیلائی
6	24 جنوری/2017	مدھیہ پردیش	اندور
7	25 جنوری/2017	کرناٹک	منگلور
8	26 جنوری/2017	راجستھان	جے پور
9	27 جنوری/2017	انڈومان و نکوبار جزائر	پورٹ بلیئر
10	28 جنوری/2017	تمل ناڈو	چنئی
11	29 جنوری/2017	گجرات	احمد آباد
12	30 جنوری/2017	مدھیہ پردیش	گوالیار
13	31 جنوری/2017	ہریانہ	فریدہ آباد
14	یکم فروری/2017	راجستھان	الور

- لکی گراہک یوجناورڈیجی دھن ویاپار یوجنانام کے انعامات کا آغاز نئی دلی میں 25/دسمبر 2016ء خزانے اور کارپوریٹ امور کے مرکزی وزیر جناب ارون جینٹلی اور الیکٹرانکس و اطلاعات ٹیکنالوجی اور قانون و انصاف کے مرکزی وزیر جناب رومی شنکر پرساد نے ڈیجیٹل ادائیگی کے تئیں لوگوں کو رغبت دلانے کے لئے کیا تھا۔ یہ لکی ڈرا 14 اپریل 2017 تک ملک کے 100 مختلف شہروں میں منعقد کئے جانے والے 100 سے زیادہ ڈیجی دھن میلوں میں نکالے جانے کی تجویز رکھی گئی ہے۔ ان اسکیموں کی نمایاں خصوصیات حسب ذیل ہیں:
- \* اسکیم کے تحت صارفین اور تاجروں کے ذریعے 9/نومبر 2016 سے 14 اپریل 2017 تک کئے جانے والے لین دین پرانز کے اہل ہوں گے۔
  - \* ایسے سبھی لین دین چاہے وہ یومیہ یا ہفتہ وار ڈرا میں انعام کے اہل قرار دیئے گئے ہوں، 14 اپریل 2017 کو نکالے جانے والے میگا ڈرا میں شمولیت کے اہل ہوں گے۔
  - \* صارفین کے لئے ایک کروڑ، 50 لاکھ اور 25 لاکھ کے تین میگا پرانز رکھے گئے ہیں۔
  - \* تاجروں کے لئے بھی تین میگا پرانز رکھے گئے ہیں، جو 50 لاکھ، 25 لاکھ اور 12 لاکھ کے ہوں گے۔
  - \* مختلف مراکز پر ڈرا کے فاتحین کو انعامات این پی سی آئی کے سینٹر اہلکاروں کے ذریعے حکومت ہند کے سینٹروزیئر، نیتی آیوگ ا و رعوام الناس کے نمائندوں کی موجودگی میں دیئے جاتے ہیں۔
  - \* اس اسکیم کے لئے مجموعی طور پر 340 کروڑ روپے کی رقم مختص کی گئی ہے، جس میں سے 300 کروڑ روپے صارفین اور تاجروں پر خرچ کئے جائیں گے، جبکہ باقی ماندہ 40 کروڑ روپے کی رقم شہر اورعوامی بیداری پر خرچ کی جائے گی۔
  - \* اسکیم کے تحت مجموعی پرانز و نرز کی تعداد 18.75 لاکھ رہنے کا امکان ہے۔

( م ن - م - ک ا )

UN- 268

(Release ID: 1480769) Visitor Counter : 2

